

تھر تھرائے کانپ اٹھے باغیانِ مصطفیٰ ﷺ

قہر بن کا ان پر چھایا اے امام احمد رضا (رضی اللہ تعالیٰ عنہ)

اے رضا ہم پر یہ تیرا احسان ہے کہ بنا سنیت کی تو پہچان ہے (رضی اللہ تعالیٰ عنہ)

# کیا کفار اور مرتدین سے معاملات

## اور موالات کفر یا ایمان؟

ناہغ النور علی سوالات جبل فور (۱۳۳۹ھ)

(جبل پور کے سوالات پر ظاہر ہونے والا نور)

# تمام صلح کلیوں کے تابوت میں آخری کیل

سیدی اعلیٰ حضرت مجدد اعظم امام احمد رضا خان (رضی اللہ تعالیٰ عنہ)

(ماخوذ فتاویٰ رضویہ جلد 14)

بِسْمِ اللّٰهِ الرَّحْمٰنِ الرَّحِیْمِ وَنَحْمَدُهُ وَنُصَلِّیْ عَلٰی رَسُوْلِهِ الْکَرِیْمِ۔

مسئلہ ۱۶ تا ۲۲: از جبل پور کمانیہ بازار دکان سیٹھ عبدالغفور صاحب آئل مرچنٹ مرسلہ  
عبدالجبار صاحب ناظم جماعت خدام اہل سنت ۲۰ شوال ۱۳۳۹ھ

کیا فرماتے ہیں علمائے دین و مفتیانِ شرع متین مسائل مندرجہ ذیل میں:

(۱) ایک سچا پکا سنی پابند مذہب و ملت، تارکِ دنیا، دینی عالم با عمل جو حکومتِ ترکی کو ایک عظیم الشان سلطنتِ اسلامیہ سمجھے اور اپنی متعدد تقریروں میں اس عظیم سلطنتِ اسلامیہ بلکہ ہر مصیبت زدہ مسلمان کی مدد و اعانت و حمایت اور اماکنِ مقدسہ کی صیانت و حفاظت ہر مسلمان پر بقدر وسعت و استطاعت ہر جائز و ممکن و مفید طریقہ کے ساتھ ضروری و لازم و فرض فرمائے اور لوگوں کے بار بار نہایت اصرار کے ساتھ اس امر کے استفسار پر کہ "آپ ترکوں کی خلافت کو خلافتِ راشدہ کاملہ اور سلطانِ ترکی کو خلیفۃ المسلمین سمجھتے ہیں کہ نہیں" اس کے جواب میں فرمائے "سلطنتِ ترکی خلدھا اللہ تعالیٰ وایدھا وحرسھا واخذل اعدائھا" (اللہ تعالیٰ اس سلطنت کو ہمیشگی بخشے، اس کی مدد فرمائے، اس کی حفاظت فرمائے اور اس کے دشمنوں کو ذلیل فرمائے۔ ت) کے متعلق صرف اتنا عرض کر سکتا ہوں کہ میں بجمہد تعالیٰ سنی ہوں اور ہمیشہ ہر حال میں تحقیقاتِ سلف اور مسلماتِ اہلسنت و تصریحاتِ محققین کا متبع اور امتِ مرحومہ کے اجماع و اطباقِ متوارث کا پابند رہا ہوں اور یہی میرا مذہب و عروہ و ثقی ہے، مسئلہ خلافتِ عظمیٰ کے متعلق جو ایک ثابت و محقق و قطعی طے شدہ مذہبی قدیم مسئلہ ہے، میں احتیاط کے خلاف اتباعِ سلف پر، ایک جدید اختراعِ خلف کو ترجیح دینے سے قاصر ہوں اور آج کل کے بے جا اور ناجائز و مزاحم دین و ملت و مخالف کتاب و سنت شور شوں اور ایسی شورشی خلافت کمیٹیوں سے علیحدہ

رہے، جن خلافت کمیٹیوں کا مقصد خاص ہندو، مسلم اتحاد ہے اور کفار و مشرکین کے ساتھ دلی محبت اور مواصلات قائم کرنا اور مسلمانوں کو ہندوؤں کا مطیع و منقاد و غلام بنانا، محرّمات شرعیہ کو حلال اور حلال چیزوں کو حرام ٹھہرانا، خلافت کا نام کر کے، کام تمام منافی مقاصد خلافت و خلاف اسلام و موجب بربادی اسلام و تباہی اہل اسلام کرنا، نہایت مبالغہ کے ساتھ قویاً و فعلاً و تحریراً کفار و مشرکین کی تعظیم و توقیر خود کرنا اور مسلمانوں سے کرنا، بجائے دعائے نصرت اسلام و مسلمین، مشرکوں کی طرح کافر و مشرک کی جے پکارنا کسی کافر و مرتد و وہابی کے مرنے یا جیل جانے پر اظہارِ غم اور ماتم کے لئے بازار بند کرنا ہر تالیس کرنا، مسلمانوں کو دکانیں بند کرنے پر مجبور کرنا، جو ان کا کہنا مانے اسے تکلیف دینے اور اس کی عزت و ناموس کو نقصان پہنچانے کی دھمکی دینا اور بائیکاٹ کر دینا، ترکی ٹوپیاں سروں سے اتار کر جلا دینا، شعاع مشرک گاندھی ٹوپی پہننے پر زور دینا وغیرہا من الشناح، ایسی خلافت بلکہ ضلالت و ہلاکت کمیٹیوں کے ان کے کفروں اور ضلالتوں کو اہل اسلام پر اپنے بیانات میں ظاہر کرے اور لوگوں کو راہ راست کی طرف بلائے ایسے عالم دین پر نفس خلافت کے انکار کا بہتان و افتراء باندھ کر اسے دائرہ اہل سنت سے خارج کرنا اور قطعاً قرآن کا منکر ٹھہرا کر اس کے کفر و ارتداد پر فتویٰ شائع کرنا کیسا ہے اور اس کے مستفتی و مفتی و مصدقین اور اس فتویٰ کے ماننے والوں اور اس پر عمل کر کے ایسے عالم باعمل کی شان میں ناشائستہ کلمات استعمال کرنے والوں کی نسبت شریعتِ مطہرہ کا کیا حکم ہے؟

(۲) کیا صرف مواصلات من الیہود والنصارى حرام ہے یا ہر کافر و مشرک و مبتدع و وہابی و بے دین سے۔

(۳) کیا صرف ترک مواصلات من الیہود والنصارى کو فرض بتانے والے اور دوسرے کفار و مشرکین و مرتدین ہندو وہابیہ سے مواصلات کرنے والے، اسے فرض جاننے والے کیا محرف و مکذب قرآن عظیم نہیں، اگر ہیں تو ان کی نسبت شریعتِ مطہرہ کا کیا حکم ہے؟

(۴) جو عالم باعمل کافر و مشرک نصاریٰ یہودی، ہندو و مجوسی بلکہ ہر گمراہ بے دین و بد مذہب مرتد، وہابی اور ہر دشمن دین اور ہر مخالف اسلام سے ترک موالات فرض اور اس کے ساتھ موالات حرام بتائے اور آج کل کے شورش پسندوں کا من گھڑت ترک موالات جو صرف نصاریٰ سے کیا جا رہا ہے وہ بھی ادھورا، اور کافروں، مشرکوں، مرتدوں، ہندوؤں، وہابیوں سے موالات فرض بتایا جاتا ہے، ایسے انوکھے اندھے ایجاد مشرک، ترک موالات کو منافق اسلام و مخالف کتاب و سنت فرمائے، ایسے عالم باعمل کو گورنمنٹ کا تنخواہ یافتہ کہنا، اور ترک موالات من الیہود والنصاریٰ کی تصدیق کرنا، اور ایسے مستفتی و مفتی و مصدقین اور اسے مان کر ایک عالم کی شان میں توہین آمیز الفاظ استعمال کرنے والے سب کے لئے شریعتِ مطہرہ کا کیا حکم ہے؟

(۵) جماعتِ اہلسنت میں تفرقہ ڈالنا، کافروں، مشرکوں کے اغواء سے مسلمانوں میں پھوٹ پیدا کرنا، مسجدِ الہی عید گاہ سے مسلمانوں کو علیحدہ کر کے کافروں کی مدد سے خیمے قائم کر کے نمازِ عید ادا کرنا، مسلمانوں کو دھوکا دینے اور شیطانی چال اور مکر و فریب سے عید گاہِ اہلسنت سے پھیر کر کافروں کی زمین گول بازار میں بھیجنے کے لئے کافروں کو راستوں پر مقرر کرنا اور مشرکوں کے کہنے سے عید گاہ چھوڑ کر جماعتِ اہل سنت سے منہ موڑ کر مسجدِ الہی کو ویران کرنے کے لئے کافروں کے زیر سایہ حفاظت و حمایت نماز ادا کرنا کیسا ہے اور ایسا کرنے والوں پر شریعتِ مطہرہ کا کیا حکم ہے؟

(۶) مشرکوں بت پرستوں کو خوش اور راضی کرنے کے لئے گائے کی قربانی چھڑانے کی کوشش کرنا اور مسلمانوں کو گائے کی قربانی چھوڑنے پر زور دینا، انہیں مجبور کرنا کیسا ہے اور ایسا کرنے والوں کا کیا حکم ہے؟

(۷) جو گائے کی قربانی کرنا چاہتا ہے اس کا ان مشرک پرستوں کے بہکانے سے ان کے دام شیطننت میں پھنس کر گائے کی قربانی چھوڑنا کیسا ہے اور چھوڑنے والے کا کیا حکم ہے؟ بینواتوجروا، بہت ہی کرم ہوگا، ہر سوال کے جواب کے ساتھ دلیل ہو اگرچہ مختصر۔

## الجواب

بسم الرحمن الرحيم ط

الحمد لله وحده والصلوة والسلام على من لا نبي بعده وآله وصحبه المكرمين عنده۔

## جواب سوال (۱)

(۱) صورت مستفسرہ میں عالم موصوف سراسر حق پر ہے اور اس کے مخالفین گمراہ و ضال، **قال الله تعالى فماذا بعد الحق الا الضلال**۔۔۔ اللہ تعالیٰ نے فرمایا: پھر حق کے بعد کیا ہے مگر گمراہی۔۔۔ (ت) (۱) القرآن الکریم ۱۰ / ۳۲

بلاشبہ حمایت سلطنت اسلامیہ و حفاظت اماکن مقدسہ میں، وسعت واستطاعت کی شرط قرآن عظیم سے ہے، اور اس کے طرق میں جائز و ممکن و مفید کی تحدید شرع تویم و عقل سلیم سے۔ **قال الله تعالى: لا يكلف الله نفسا الا وسعها**۔۔۔ اللہ کسی جان پر بوجھ نہیں ڈالتا مگر اس کی طاقت بھر (ت) (۲) القرآن الکریم ۷ / ۲۸۶

**وقال الله تعالى فاتقوا الله ما استطعتم**۔۔۔ اور اللہ تعالیٰ نے فرمایا: تو اللہ تعالیٰ سے ڈرو جہاں تک ہو سکے۔ (ت) (۱) القرآن الکریم ۲۳ / ۱۶

شرع الہی عزوجل منزہ ہے اس سے کہ ناجائز و حرام یا ناممکن وغیر مقدور یا نامفید عبث کا حکم دے۔  
**قال الله تعالى ان الله لا يأمر بالفحشاء ۲۔** اللہ تعالیٰ نے فرمایا: بیشک اللہ تعالیٰ بے حیائی کا حکم نہیں دیتا (ت) (۲ القرآن الکریم ۷ / ۲۸)

**وقال تعالى: وينهى عن الفحشاء والمنكر ۳۔** اللہ تعالیٰ نے فرمایا: اور وہ منع فرماتا ہے بے حیائی اور بری بات سے۔ (ت) (۳ القرآن الکریم ۱۶ / ۹۰)

**وقال تعالى لا تكلف نفسا الا وسعها ۴۔** اللہ تعالیٰ نے فرمایا: اور ہم کسی جان پر بوجھ نہیں رکھتے مگر اس کی طاقت بھر۔ (ت) (۴ القرآن الکریم ۲۳ / ۶۲)

**وقال تعالى وما خلقنا السماء والارض وما بينهما لعين ۵۔** اللہ تعالیٰ نے فرمایا: اور ہم نے نہ بنائے آسمان اور زمین اور جو کچھ ان کے درمیان ہے کھیل کے طور پر۔ (ت) (۵ القرآن الکریم ۳۸ / ۳۲)

دربارہ خلافت جس عقیدہ اہل سنت کا عالم نے اشعار کیا خود خلافت کمیٹی کے مفتی اعظم مولوی ریاست علی خاں صاحب شاہجہان پوری اور اس کے لیڈر معظم و ناظم انجمن علماء، صدر شعبہ تبلیغ عبد الماجد بدایونی نے ایک مطبوعہ فتویٰ میں (کہ شخصین مذکورین جس کے مفتی و مستفتی ہیں) اس کا صاف اقرار و اظہار کیا جو عبارات ائمہ و علماء اس فتویٰ نے سنداً پیش کیں، وضوح حق کو ان میں سے یہ دوہی بہت ہیں مقاصد و شرح مقاصد سے (کہ عقائد اہلسنت کی معتمد کتابیں ہیں) سند دکھائی کہ "لنا قوله عليه السلام الائمة من قریش ۲، واجمعو عليه فصار دليلا قاطعا يفيد اليقين باشتراط القرشية" یعنی ہم اہلسنت کی دلیل حضور اقدس سید عالم صلی اللہ تعالیٰ علیہ وسلم کا یہ ارشاد

جلیل ہے کہ تمام خلفاء قریش سے ہیں اور صحابہ کرام رضی اللہ تعالیٰ عنہم نے اس پر اجماع کیا تو دلیل قطعی ہو گئی جس سے یقین حاصل ہوا کہ خلافت کے لئے قرشی ہونا بیشک شرط ہے۔ (۱ شرح المقاصد

المبحث الثانی التکلیف والمحریة والذکورة دارالمعارف النعمانیة لاہور ۲ / ۲۷۷)

علامہ سید محمد ابن عابدین شامی رحمۃ اللہ تعالیٰ علیہ کی ردالمحتار علی الدر المختار سے سند پیش کی کہ فرماتے ہیں: وقد یكون بالتغلب مع المبايعة وهو الواقع في سلاطين الزمان نصرهم

الرحمن ۱۔ یعنی تغلب کی امامت کبھی بیعت کے ساتھ بھی ہوتی ہے کہ ہے تو متغلب مگر لوگ اس کے ہاتھ پر بیعت کرتے ہیں، ہمارے زمانے کے سلاطین کا یہی واقعہ ہے، رحمن عزوجل ان کی

مدد فرمائے (ہم کہتے ہیں آمین) (۱ ردالمختار باب البغاة وارجاء التراث العربی بیروت ۳ / ۳۱۰)

علامہ سید موصوف جن کی کتاب مدوح آج تمام عالم میں مذہب حنفی کے اعلیٰ درجہ معتمد سے ہے۔ سلطان عبدالمجید مرحوم کے والد سلطان محمود خاں مرحوم کے زمانے میں انہیں کے قلمرو ملک شام میں انہیں کی طرف سے شہر دمشق و تمام دیار شامیہ کے مفتی اجل تھے (رحمۃ تعالیٰ علیہ) مفتی و مستفتی

مذکورین کی ان شہادتوں کے بعد زیادہ تفصیل کی حاجت نہیں، **قال الله تعالى شهد واعلى**

**انفسهم ۲۔** اللہ تعالیٰ نے فرمایا خود اپنی جانوں پر گواہی دیں گے (ت) (۲ القرآن الکریم ۶ / ۱۳۰ و ۱۷۰)

(۳۷)

خلافت کمیٹی کو اس بارے میں اگر پوچھنا ہوا نہیں اپنے مفتی اعظم ولیدر معظم سے پوچھے کمیٹی کہے "لیم

شهدتم علينا" (تم نے ہم پر کیوں گواہی دی۔ ت) وہ کہیں: انطقنا الله الذي انطق كل

شیئی ۲۔ (وہ کہیں گی ہمیں اللہ نے بلوایا جس نے ہر چیز کو گویائی بخشی۔ ت) (۳ القرآن الکریم ۲۱ / ۲۱)

(۲۱) (۴ القرآن الکریم ۲۱ / ۲۱)

مشرکوں سے اتحاد و وداد قطعی حرام اور ان سے اخلاص دلی یقیناً کفر ہے۔

قال تعالى ترى كثيرا منهم يتولون الذين كفروا لبئس ما قدمت لهم انفسهم ان سخط الله عليهم وفي العذاب هم خلدون ولو كانوا يؤمنون بالله والنبي وما انزل اليه ما اتخذوهم اوليا ولكن كثيرا منهم فاسقون ٥٥۔ تم ان میں بہت کو دیکھو گے کہ کافروں سے دوستی کرتے ہیں، بیشک کیا ہی بری ہے وہ چیز جو خود انہوں نے اپنے لئے آگے بھیجی کہ ان پر اللہ کا غضب ہو اور انہیں ہمیشہ عذاب ہو گا اور اگر انہیں اللہ اور نبی اور قرآن پر ایمان ہوتا تو کافروں سے اتحاد، وداد، محبت، موالات نہ مناتے مگر ہے یہ کہ ان میں بہت سے فرمان الہی سے نکلے ہوئے ہیں (ت) (٥٥ القرآن الکریم ٥ / ٨١-٨٠)

یہ اور بیس سے زائد اور آیات کریمہ ہیں جن میں مطلقاً کفار سے اتحاد و وداد کو حرام و کفر فرمایا ہے، مسلمان کی شان نہیں کہ واحد قہار کے ارشادات سنے اور ان میں مشرکین یا خاص ہندوؤں کے استثناء کی پچر گھڑے، قال الله تعالى الله اذن لكم ام على الله تفترون ١۔ اللہ تعالیٰ نے فرمایا: کیا اللہ نے اسکی تمہیں اجازت دی (کہ مثلاً میرے کلام میں مگر ہندو کا پیوند لگالو) یا تم اللہ پر جھوٹ باندھتے ہو۔ (١ القرآن الکریم ١٠ / ٥٩)

وقال تعالى اتقولون على الله ما لا تعلمون ٢٥۔ اللہ تعالیٰ نے فرمایا: کیا بے جانے بوجھے اللہ پر کسی بات کا چھٹار کھتے ہو (کہ مثلاً اس نے ہندوؤں کو جدا کر لیا ہے) (٢٥ القرآن الکریم ١٠ / ٦٨)

وقال تعالى يحرفون الكلم من بعد مواضعه (الی قوله عزوجل) لهم في الدنيا خزي ولهم في الآخرة عذاب عظيم ٣۔ اللہ تعالیٰ نے فرمایا: اللہ تعالیٰ کے ارشادات کو ان کے



ٹھکانے سے ہٹاتے ہیں۔۔ (کہ مثلاً اگرچہ اللہ نے یہاں ہر جگہ عام لفظ فرمائے جو سب کفار کو شامل ہیں مگر ان سے ہندو مراد نہ رکھے ان سے اتحاد ووداد کو حرام وکفر نہ فرمایا) ایسوں کے لئے دنیا میں رسوائی ہے اور آخرت میں بڑا عذاب مشرکوں کا غلام و منقاد بنانا کا پس رو بننا جو کہیں وہی کرنا خصوصاً جسے امر دینی سمجھا ہو اس میں ان کی اطاعت کرنا یہ سب حرام حرام ہے سخت مخالفت ذوالجلال والا کرام ہے، مگر اہی و کفر اس کا انجام ہے، (۳ القرآن الکریم ۴۱ / ۵)

**قال الله تعالى ولا تتبعوا خطوات الشيطان انه لكم عدو مبين ۴-۵** اللہ تعالیٰ نے فرمایا: شیطان کے پس رو نہ بنو بے شک وہ تمہارا کھلا دشمن ہے۔ (۳ القرآن الکریم ۲ / ۲۰۸ )

**وقال تعالى فلا تطع المكذبين ۵-۵** اللہ تعالیٰ نے فرمایا: جھٹلانے والوں کی اطاعت نہ کرو۔ (۵ القرآن الکریم ۶۸ / ۸ )

**وقال تعالى ولا تطع منهم اثما او كفورا ۶-۵** اور اللہ تعالیٰ نے فرمایا: ان میں سے کسی مجرم یا کافر کی اطاعت نہ کرو۔ (۶ القرآن الکریم ۷۶ / ۲۳ )

**وقال تعالى وان تطع اكثر من الارض يضلوك عن سبيل الله ۷-۵** اور اللہ تعالیٰ نے فرمایا: یہ جو زمین میں ہیں ان میں اکثر وہ ہیں کہ اگر تو نے ان کی اطاعت کی تو وہ تجھے اللہ کے راہ سے گمراہ کر دیں گے۔ (۷ القرآن الکریم ۶ / ۱۱۶ )

**وقال تعالى يا ايها الذين امنوا ان تطيعوا الذين كفروا يردوكم على اعقابكم**  
**فتنقلبوها خسرين ۱-۱** اور اللہ تعالیٰ نے فرمایا: اے ایمان والو! اگر تم کافروں کے کہے پر چلے تو وہ

تمہیں تمہاری ایڑیوں کے بل (اسلام سے) پھیر دیں گے تو پورے ٹوٹے میں پلٹو گے۔ (۱) القرآن الکریم

(۱۳۹ / ۳)

حلال کو حرام، حرام کو حلال ٹھہرانا ائمہ حنفیہ کے مذہب راجح میں مطلقاً کفر ہے، جبکہ ان کی حلت و حرمت قطعی ہو جیسے جائز کسب و تجارت و اجارت کی حلت مشرکین و واداد و استقیاد و اتحاد کی حرمت، ان حلالوں کو وہ لوگ حرام بلکہ کفر اور ان حراموں کو حلال بلکہ فرض کر رہے ہیں اور اگر وہ حرام قطعی حرام لعینہ ہے، جیسے مذکورات جب تو اسے حلال ٹھہرانا باجماع ائمہ حنفیہ کفر ہے، اللہ عز و جل کفار کا بیان فرماتا ہے: **لایحرمون ما حرم الله ورسوله** ۲۔ جسے اللہ ورسول نے حرام فرمایا کافرا سے حرام نہیں

ٹھہراتے۔ (۲) القرآن الکریم (۲۹ / ۹)

متن عقائد میں مسئلہ مصرح ہے، نیز فتاویٰ خلاصہ وغیرہا میں ہے: من اعتقد الحرام حلالاً و علی القلب یکفر هذا اذا كان حراماً بعینه و الحرمة قامت بدلیل مقطوع به اما اذا كانت باخبار الاحاد لایکفر ۳۔ (ملخصاً)۔ جس نے کسی حرام کو حلال یا حلال کو حرام مان لیا تو وہ کافر ہو جائے گا، یہ اس صورت میں ہے کہ وہ حرام لذاتہ ہو اور اس کی حرمت دلیل قطعی سے ثابت ہو، اگر ثبوت خبر واحد سے ہو تو کافر نہیں ہوگا۔ (ملخصاً) (ت) (۳) خلاصۃ الفتاویٰ الفصل الثانی فی الفاظ الکفر الخ مکتبہ حبیہ

کوئٹہ (۳۸۳ / ۳)

بزازیہ و شرح و ہبانیہ و در مختار میں ہے: یکفر اذا تصدق بالحرام القطعی ۴۔ حرام قطعی کے

تصدق سے کافر ہو جائے گا۔ (ت) (۴) در مختار کتاب الزکوٰۃ باب زکوٰۃ الغنم مطبع مجتہدائی دہلی ۱ / ۱۳۴

ردالمحتار میں ہے: حاصلہ ان شرط الکفر علی القول الاول شیئان قطعیه الدلیل وکونه حراماً بعینه، و علی الثانی یشرط الشرط الاول فقط، و علمت ترجیحہ،

وما فی البزازیة مبنی علیہ ۵۔ حاصل یہ ہے کہ قول اول پر کفر کے لئے دو شرائط ہوں گی اول دلیل کا قطعی ہونا، ثانی اس کا حرام لذاتہ ہونا، اور دوسرے قول پر پہلی شرط ہے اور آپ اس کی ترجیح سے آگاہ ہیں، اور بزازیہ کا مدار اسی پر ہے۔ (ت) (۵) در مختار کتاب الزکوٰۃ باب زکوٰۃ الغنم دار احیاء التراث العربی بیروت ۲/ ۲۷)

حالات دائرہ میں دونوں شرطیں موجود ہیں تو یہ باجماع ائمہ حنفیہ کفر ہیں۔ کفار و مشرکین کی ایسی تعظیمیں کفر ہیں، ان کی جے پکارنا، ان کے مرنے یا جیل جانے پر ہڑتال اور اس پر وہ اصرار، اور جو مسلمان نہ مانے اس پر وہ ظلم وہ اضطراب، کمال تعظیم کفار اور باعث دخول نار و غضب جبار، و حسب تصریحات ائمہ موجب کفر و اکفار، فتاویٰ ظہیریہ و اشباہ و النظائر و تنویر الابصار و در مختار میں ہے: لو سلم علی الذمی تبجیلاً یکفر لان تبجیل الکافر کفر۔ ۱۔ اگر کسی نے ذمی کو احتراماً سلام کہہ دیا تو یہ کفر ہے کیونکہ کافر کی تعظیم کفر ہوتی ہے۔ (ت) (۱) در مختار کتاب الحظر والاباحۃ فصل فی البیج مطبع مجتہبائی دہلی ۲/ ۲۵۱)

فتاویٰ امام ظہیر الدین و مختصر علامہ زین مصری و شرح تنویر مدقق علانی میں ہے: لو قال لمجوسی یا استاذ تبجیلاً کفر ۲۔ اگر کسی نے مجوسی کو تعظیماً "یا استاذ" کہا تو اس سے وہ کافر ہو جائے گا۔ (ت) (۲) در مختار کتاب الحظر والاباحۃ فصل فی البیج مطبع مجتہبائی دہلی ۲/ ۲۵۱)

رب عزوجل فرماتا ہے: ولله العزة ولرسوله وللمؤمنين ولكن المنافقين لا يعلمون ۳۔ عزت تو خاص اللہ و رسول و مسلمین ہی کے لئے ہے مگر منافقوں کو خبر نہیں۔ (۳) القرآن الکریم ۸/ ۶۳)

رسول اللہ صلی اللہ تعالیٰ علیہ وسلم فرماتے ہیں: من وقر صاحب بدعة فقد اعان علی ہدم الاسلام ۴۔ رواہ الطبرانی فی الکبیر عن عبداللہ بن بسر و ابن عساکر و ابن عدی عن ام المؤمنین الصدیقة و ابونعیم فی الحلیة و الحسن بن سفیان فی مسنده عن معاذ بن جبل و السجزی فی الابانة عن ابن عمرو و ابن عدی عن ابن عباس رضی اللہ تعالیٰ عنہم اجمعین و البیہقی فی شعب الایمان عن ابراہیم بن میسرۃ مرسلۃ۔ جس نے کسی بد مذہب کی توقیر کی بیشک اس نے دین اسلام کے ڈھادینے پر مدد دی (اسے امام طبرانی نے المعجم الکبیر میں حضرت عبداللہ بن بسر، ابن عساکر اور ابن عدی نے ام المؤمنین سیدہ صدیقہ سے، ابو نعیم نے حلیہ میں اور حسن بن سفیان نے مسند میں حضرت معاذ بن جبل سے، سجزی نے ابانہ میں حضرت ابن عمر سے اور ابن عدی کی طرح۔۔۔۔۔ حضرت ابن عباس رضی اللہ تعالیٰ عنہم اجمعین سے اور بیہقی نے شعب الایمان میں حضرت ابراہیم بن میسرہ سے اسے مرسلًا روایت کیا ہے۔ (ت) (۴ شعب

الایمان حدیث ۹۴۶۲ دارالکتب العلمیۃ بیروت ۷ / ۶۱)

بد مذہب کی توقیر پر یہ حکم ہے مشرک کی تعظیم پر کیا ہوگا، ابو نعیم حلیۃ الاولیاء میں جابر بن عبداللہ رضی اللہ تعالیٰ عنہما سے راوی: نہی النبی صلی اللہ تعالیٰ علیہ وسلم ان یصافح المشرکون او یکنوا و یرحب بہم ۱۔ رسول اللہ صلی اللہ تعالیٰ علیہ وسلم نے منع فرمایا کہ کسی مشرک سے ہاتھ ملائیں یا اسے کنیت سے ذکر کریں یا اس کے آتے وقت مرحبا کہیں۔ (حلیۃ الاولیاء ترجمہ ۱۴۲۶ اسحاق بن ابراہیم دارالکتب العربیۃ بیروت ۹ / ۲۳۶)

یہ باتیں کچھ ایسی تعظیم بھی نہیں ادنیٰ درجہ تکریم میں ہیں کہ نام لے کر نہ پکارا فلاں کا باپ کہا یا آتے وقت جگہ دینے کو آئیے کہہ دیا، حدیث نے اس سے بھی منع فرمایا نہ کہ معاذ اللہ اس کی جے پکارنی اور وہ افعال شیطانی، اور یہ عذر یارد کہ یہ اقوال عوام کے ہیں کسی ذمہ دار کے نہیں، محض کاذب و پادر ہوا

ہے، تمہیں نے عوام کا لہو ام کو اس اتحاد مشرکین حرام و لعین پر ابھارا اور ان حرکات ملعونہ سے نہ روکا بلکہ اپنے مقاصد مفسدہ کاموید سمجھا تمہارے دلوں میں ایمان یا ایمان کی قدر ہوتی تو اس اتحاد حرام و کفر کے لئے جیسی زمین سروں پر اٹھالی ہے، رات دن، مشرق مغرب ٹاپتے پھرتے ہو، ہزاروں دھواں دھار ریز و لیشن پاس کرتے ہو اس کے مخالف بلکہ اس میں ساتھ نہ دینے والوں پر فتویٰ کفر لگاتے ہو، صدہا اخبارات کے کالم ان کی بدگوئی سے گندے کرتے ہو، اس سے سو حصے زائد ان کفروں، ضلالوں کی آگ بجھانے میں دکھاتے کہ یہ تمہاری ہی لگائی تھی اور اپنی داڑھی بچانے کے لئے اس کا بجھانا تم پر فرض عین تھا، مگر سب دیکھ رہے ہیں کہ ہر گز ہر گز ان شیطنوں کی روک تھام میں اس بولاہٹ والی جان توڑ کوشش کا دسواں، بیسواں، سوواں حصہ بھی نہ دکھایا پھر جھوٹے بہانے بنانے سے کیا حاصل، معجزا خود ذمہ داروں نے جو کچھ کیا وہ جاہلوں کی حرکات مذکورہ سے کہیں بدتر و خبیث تر ہے، اور کیوں نہ ہو کہ شملہ بمقدار علم، ابوالکلام آزاد صاحب نے کمپناگپور میں جمعہ پڑھایا اور خطبہ میں مدح خلفائے راشدین و حضرات حسنین رضی اللہ تعالیٰ عنہم کی جگہ گاندھی کی حمد کی اسے مقدس ذات ستودہ صفات کہا، میاں عبدالمجاہد ایونی نے ہزاروں کے مجمع میں گاندھی کو مذکر مبعوث من اللہ کہا کہ اللہ نے ان کو تمہارے پاس مذکر بنا کر بھیجا ہے، کہاں یہ کلمات ملعونہ اور کہاں بے تمیز احمق جاہلوں کا بے پکارنا،

**فانی توفکون ۲۰۔ افلا تعقلون ۳۰۔ کلابل ران علیٰ قلوبہم ماکانوا یکسبون ۱۔** تم کہاں

اوندھے جاتے ہو، تو کیا تمہیں عقل نہیں، کوئی نہیں، بلکہ ان کے دلوں پر زنگ چڑھا دیا ہے ان کی

کمائوں نے۔ (ت) (۲) القرآن الکریم ۱۰ / ۳۴ (۳) القرآن الکریم ۲ / ۴۴ (۴) القرآن الکریم ۸۳ / ۴

ترکی ٹوپیاں جلانا صرف تضحیح مال ہوتا کہ حرام ہے اور گاندھی ٹوپی پہننا مشرک کی طرف اپنے آپ کو منسوب کرنا ہوتا کہ اس سے سخت تر، اشد حرام ہے، مگر وہ لوگ ترکی ٹوپوں کو شعارِ اسلام جان کر پہنتے

تھے اب انہیں جلادیا اور ان کے بدلے گاندھی ٹوپی لینا مشعر ہوا کہ انہوں نے نشانِ اسلام سے عدول اور کافر کا چیلنا قبول کیا: **بئس للظالمین بدلا ۲۔** (ظالموں کو کیا ہی برابر ملے۔ ملا۔ ت) (۲ القرآن)

الکریم ۱۸ / ۵۰

بالجملہ ایسے اقوال و افعال کفر و ضلال پر عالم موصوف کا انکار عین حق و صواب و سبب ثواب و رضائے رب الارباب تھا اور جو ان کے شرعی احکام اہل اسلام پر ظاہر فرمانا اور ان کو "ذیاب فی ثیاب" کے شر سے بچا کر راہِ حق کی طرف بلانا، سنی عالم کا جلیل فرض مذہبی و کار منصبی و بجا آوری حکم خدا و نبی تھا اور ہے، جل و علی و صلی اللہ تعالیٰ علیہ وسلم۔ اس کی طرف نفس خلافت کا انکار نسبت کرنا بہتان ہی نہیں چیزے دیگر است۔ اس کی تہہ میں اور اشد خباثت ہے، مسلمان تو مسلمان نفس خلافت کا منکر جملہ مدعیان کلمہ گو میں کون ہے جس سے سائل سوال کرتا اور مجیب جواب دیتا اہل سنت حضرات خلفائے اربعہ رضی اللہ تعالیٰ عنہم کو خلیفہ جانتے ہیں، غیر مقلد و دیوبندی بھی اس میں نزاع نہیں کرتے، روافض حضرت مولیٰ علی کرم اللہ تعالیٰ وجہہ کو خلیفہ جانتے ہیں، مرزائی اپنے مرزات تک اترتے ہیں، بلکہ خلافت سے مراد مسئلہ دائرہ ہے، اسی سے سوال اسی کا تذکرہ ہے تو اسے یوں مطلق لفظ نفس خلافت سے تعبیر تلبیس ابلیس ہے اور دل میں جو مراد ہے اس کا حال خود خلافت کمیٹی کے مفتی اعظم اور مستفتی اس کے لیڈر معظم کے فتوے سے ظاہر ہو گیا کہ عالم موصوف نے وہی فرمایا جو متواتر حدیثوں میں مصطفیٰ صلی اللہ تعالیٰ علیہ وسلم کا ارشاد ہے، جس پر اجماع صحابہ امجاد ہے جو جمیع اہلسنت و جماعت کا اعتقاد ہے، اہلسنت سے خروج قرآن کا انکار، کفر ارتداد ان کے یہ چار احکام ملعونہ کاش اسی عالم دین پر محدود رہتے تو اس فتویٰ کے مفتی اور اس کے مصدقین بحکم ظواہر احادیث صحیحہ و نصوص کتب معتمدہ فقہیہ ایک ہی بلائے کفر سہتے۔

رسول اللہ صلی اللہ تعالیٰ علیہ وسلم فرماتے ہیں: ایما امرئ قال لآخیه کافر فقد بآء بہا احدہما فان کان کما قال والا رجعت علیہ ۳۔ رواہ مسلم والترمذی ونحوہ البخاری عن ابن عمر رضی اللہ تعالیٰ عنہما۔ جو شخص کسی کلمہ گو کو کافر کہے ان دونوں میں سے ایک پر یہ بلا ضرور پڑے، جسے کہا اگر وہ کافر تھا خیر ورنہ یہ تکفیر اسی قائل پر پلٹ آئے گی یہ کافر ہو جائے گا۔ (اسے مسلم، ترمذی اور اسی کی مثل بخاری نے حضرت ابن عمر رضی اللہ تعالیٰ عنہما سے روایت کیا۔ ت) (۳ صحیح مسلم کتاب الایمان باب بیان حال ایمان من قال لآخیه المسلم او کافر قدیمی کتب خانہ کراچی ۱/ ۵۷؛ صحیح بخاری کتاب الادب باب من کفر اذہ بغیر تاویل قدیمی کتب خانہ کراچی ۲/ ۹۰۱)

در مختار میں ہے: عزیر الشاتم بیا کافر وهل یکفران اعتقد المسلم کافر انعم والا لآبہ یفتی ۱۔ کسی مسلمان کو "اے کافر" کہنے والے شخص پر تعزیر نافذ کی جائے گی، کیا اگر کوئی شخص مسلمان کو کافر سمجھتا ہے تو کافر ہوگا؟ ہاں وہ کافر ہے، اور اگر کافر نہیں سمجھتا تو پھر کافر نہیں۔ اسی پر فتویٰ ہے۔ (ت) (۱ در مختار باب التعزیر مطبع مجتہبائی دہلی ۱/ ۳۲۷)

شرح وہانیہ، ذخیرہ، نہر الفائق ورد المختار میں ہے: لانه لما اعتقد المسلم کافر افقد اعتقد دین الاسلام کفرا۔ ۲۔ کیونکہ جب مسلمان کو کافر مانا تو اس نے دین اسلام کو کفر جانا۔ (ت) (۲) (رد المختار باب التعزیر دار احیاء التراث العربی بیروت ۳/ ۱۸۳)

اس کی تفصیل جلیل و تحقیق جمیل ہماری کتابوں الکوہۃ الشاہیۃ اور النبی الاکید وغیرہا میں ہے مگر یہاں تو خود خلافت کمیٹی کے لیڈروں مفتیوں کے فتوے نے روشن کر دیا کہ یہ تکفیر صرف اس سنی عالم کی نہیں بلکہ تمام اہل سنت اور جملہ صحابہ کرام اور خود ارشاد اقدس حضور سید الانام علیہ وعلیہم الصلوٰۃ والسلام کی ہے، اب کون مسلمان ہے کہ اس تکفیری فتوے اور اس کی ناپاک تصدیق کو کلمات کفر نہ

کہے گا۔ فقہاء کرام ائمہ و صحابہ درکنار خود حضور اقدس صلی اللہ تعالیٰ علیہ وسلم کے کلام پاک پر کفر کا حکم لگانے والوں کو کافر نہ کہیں گے تو اور کسے کافر کہیں گے، اب ان سے پوچھئے کہ یہ کتنے کروڑ کفر اخبث و اشد ہوئے خصوصاً وہ کفر اخیر سب سے خبیث تر سب سے لعین، **وَذَلِكَ جَزَاءُ الظَّالِمِينَ ۳۰** (اور ظالموں کی یہی جزا ہے۔ ت) (۳۰ القرآن الکریم ۱۷/۵۹)

سنی عالم کو اس کی پروا نہ کرنی چاہئے، ہر قوم کی ایک اصطلاح ہوتی ہے، ان لوگوں کی اصطلاح جدید میں ملت ملت گاندھی ہے اور سنت سنت گاندھی، اس کی روش سے جدا چلنے والوں کو اہل سنت و جماعت سے خارج اور اس کی ملت مختصرہ کے مخالفوں کو کافر مرتد کہتے ہیں، جس طرح فرعون ملعون نے معاذ اللہ حضرت کلیم اللہ علیہ الصلوٰۃ والسلام کی تکفیر کی تھی کہ **فَعَلْتَ فِعْلَكَ الَّتِي فَعَلْتَ وَأَنْتَ مِنَ الْكَافِرِينَ ۳۰** (تم نے کیا اپنا وہ کام جو تم نے کیا اور تم ناشکر تھے۔ ت) (۳۰ القرآن الکریم ۱۷/۲۶)

(۱۹)

اور مشرکین مکہ ملاعنہ نے خود حضور سید المرسلین صلی اللہ تعالیٰ علیہ وسلم پر معاذ اللہ ابتداء کی تہمت رکھی تھی **مَا سَمِعْنَا بِهَذَا فِي الْمِلَّةِ الْآخِرَةِ إِنْ هَذَا إِلَّا خِتْلَاقٌ ۱۰** (یہ تو ہم نے سب سے پچھلے دین نصرانیت میں بھی نہ سنی یہ تو نری نئی گھڑت ہے۔ ت) بلکہ یہ حضرات تو فرعون و مشرکین سے بھی بڑھ کر کوئی نرالی انوکھی اصطلاح رکھتے ہیں، انہوں نے اپنے دشمنوں خدا کے محبوبوں کو کہا یہ خود اپنوں کو بلکہ اپنی ہی زبانوں سے اپنی ہی جانوں کو کہتے ہیں، آخر نہ دیکھا کہ مولوی ریاست علی خاں صاحب شاہجہان پوری و عبدالماجد صاحب بدایونی نے فتویٰ شاہجہان پور میں کس شد و مد سے نفس خلافت کی جڑ کاٹ دی اور فتویٰ جبلپور نے ان دونوں لیڈروں مفتیوں عالموں پر کافر مرتد کی چھانٹ دی بلکہ خود مولوی ریاست علی خاں و عبدالماجد نے اسی فتویٰ شاہجہانپور کے آخر میں اپنے ہی اوپر فاسق و مفسد کی



بانٹ دی، پھر فتویٰ جہنور میں علمائے دین کو کہنے کی کیا شکایت آخر نہ دیکھا کہ حق بہ حق دار رسید رجعت علیہ ان کا کفر انہیں پر پلٹا، **وویل للکفرین من عذاب شدید۲۔** (اور کافروں کی خرابی ہے

ایک سخت عذاب سے۔ ت) (القرآن الکریم ۷/۳۸) (۲/۱۳۲)

مستفتی اگر واقع میں اس گروہ سے نہ ہوتا ایک بات صاف دل سے معلوم کرنا چاہتا اور جب یہ ناپاک کفر دیکھتا اسے ردی میں پھینک دیتا تو اس پر الزام نہ آتا مگر وہ تو اول سے اسی خباثت پر اعتقاد لاتے اور اغوائے عوام کو اس کی تائید ہی کے لئے فتوے گھڑواتے ولہذا اسی گروہ ناحق پڑوہ کے پاس لے جاتے اور پھر اسے مانتے اس سے احتجاج کر کے اس کی نجاست پھیلاتے ہیں تو وہ اور اس کے ماننے والے سب کفر کے ماننے والے ہیں ان کا وبال ان پر سے کم نہ ہو گا لاینقص من اوزارہم شیئی۳۔ (ان کے بوجھ میں کمی نہ ہوگی۔ ت) اگرچہ ان کے مفتی و مصدقین پر اپنے وبال کے علاوہ ان سب کا بھی پڑے گا، علیہ وزرہا ووزر من عمل بھا الی یوم القیامة۴۔ اس کا بوجھ اس پر ہوگا اور جو قیامت تک

اس پر عمل پیرا ہوگا اس کا بوجھ بھی اس پر آئے گا۔ ت) **ولیحملن اثقالہم واثقلا مع**

**اثقالہم۵۔** اور بیشک ضرور وہ اپنے بوجھ اٹھائیں گے اور اپنے بوجھوں کے ساتھ اور بوجھ (ت)

(۳) صحیح مسلم کتاب العلم باب من سن سبہ حسبہ الخ قدیمی کتب خانہ کراچی ۲/۳۴۱؛ (۴) صحیح مسلم کتاب الزکوٰۃ باب الحدیث علی الصدقہ قدیمی کتب خانہ کراچی ۱/۳۲۷؛ (۵) القرآن الکریم ۱۳/۲۹

بربنائے مذکور عالم دین کی شان میں ناشائستہ الفاظ استعمال کرنے والوں کو یہی بس ہے کہ رسول اللہ صلی اللہ تعالیٰ علیہ وسلم نے ایسوں کو کھلا منافق بتایا، ارشاد فرماتے ہیں: تین شخصوں کے حق کو ہلکانہ جانے گا مگر کھلا منافق، ایک وہ جسے اسلام میں بڑھاپا آیا اور عالم دین اور بادشاہ اسلام عادل (اسے طبرانی نے المعجم الکبیر میں حضرت ابو امامہ الباہلی رضی اللہ تعالیٰ عنہ سے اپنی سند کے ساتھ روایت کیا ہے جسے

ترمذی نے دوسرے متن کے ساتھ حسن کہا، ابو شیخ نے کتاب التوہیح میں اسے حضرت جابر رضی اللہ تعالیٰ عنہ سے روایت کیا ہے اس میں "بین النفاق" کا اضافہ ہے۔ (۱) المعجم الکبیر حدیث ۷۸۱۸ المکتبۃ الفیصلیۃ ۸ / ۲۳۸؛ کنز العمال بحوالہ ابی الشیخ حدیث ۴۳۸۱۱ موسسۃ الرسالۃ بیروت ۱۶ / ۳۲

مجمع الانہر میں ہے: من قال لعالم عویلیم علی وجہ الاستخفاف کفر ۲۔ جو کسی عالم دین کو تحقیر کے طور پر "مولویا" کہے کافر ہو جائے۔ (۲) مجمع الانہر شرح ملتقی الابجر فصل ان الفاظ الکفر انواع الخ وارجیاء التراث العربی بیروت ۱ / ۶۹۵

والعیاذ باللہ تعالیٰ، یہ سوال اول کا جواب مجمل ہے اور یہیں سے تین سوال آئندہ کے جواب واضح ہو گئے وباللہ التوفیق۔

## جواب سوال (۲)

(۲) موالات ہر کافر سے مطلقاً حرام ہے، اوپر واضح ہو چکا کہ رب عزوجل نے عام کفار کی نسبت یہ احکام فرمائے تو بزور زبان ان میں سے کسی کافر کا استثنا ماننا اللہ عزوجل پر افتراء بعید اور قرآن کریم کی تحریف شدید ہے بلکہ عالم الغیب عزجلالہ نے یہ حکم یہود و نصاریٰ سے خاص ماننے والوں کے منہ میں اپنے قہر عظیم کا پتھر دے دیا، ایک آیت میں صراحت گتائیوں کے ساتھ باقی کفار کو جدا کر فرمایا کہ کتابی سب کو تعیم حکم مفسر منور ہو جائے جاہلان ضلیل کی تاویل ذلیل راہ نہ پائے۔

اللہ تعالیٰ فرماتا ہے: یا ایہا الذین امنوا لاتتخذوا الذین اتخذوا دینکم ہزوا ولعبا من الذین اتوا الکتب من قبلکم والکفار اولیاء واتقوا اللہ ان کنتم مؤمنین ۳۔ اے ایمان والو! وہ جو

تمہارے دین کو ہنسی کھیل ٹھہراتے ہیں جن کو تم سے پہلے کتاب دی گئی (یہود و نصاریٰ) اور باقی سب کافران میں کسی سے اتحاد و داد نہ کرو اور اللہ سے ڈرو اگر تم ایمان رکھتے ہو۔ (۳ القرآن الکریم ۵/ ۵۷)

اب تو کسی مفتری کے اس بکنے کی گنجائش نہ رہی کہ یہ حکم صرف یہود و نصاریٰ کے لئے ہے، نیز آیہ کریمہ میں کھلا اشارہ فرماتا ہے کہ کسی قسم کے کافروں سے اتحاد منانے والا ایمان نہیں رکھتا اور اوپر آیت میں صریح تصریح گزر چکی کہ انہیں اللہ و رسول قرآن پر ایمان ہوتا تو کافروں سے اتحاد نہ کرتے، نیز صاف فرمایا: **لا تجد قومًا يؤمنون بالله واليوم الآخر يوادون من حاد الله ورسوله ولو**

**كانوا آبائهم اوابنائهم اواخوانهم اوعشيرتهم**۔۔۔ نہ پاؤ گے انہیں جو اللہ و قیامت پر ایمان رکھتے ہیں کہ ان سے دوستی کریں جنہوں نے اللہ و رسول سے مخالفت کی اگرچہ وہ ان کے باپ یا بیٹے یا بھائی یا عزیز ہوں۔ (۱ القرآن الکریم ۲۲ / ۵۸)

سبحان اللہ مگر مشرکین یا وہابیہ نے اللہ و رسول کی مخالفت نہ کی، صرف یہود و نصاریٰ نے کی ہے، قرآن کریم جا بجا شاہد ہے کہ مطلقاً موالات حرام ہونے کی علت کفر و مخالفت و عداوت اللہ و رسول ہے جل و علا و صلی اللہ تعالیٰ علیہ وسلم، یہ معنی انہیں آیات سے کہ یہاں تلاوت ہوئیں، روشن اور نہایت صریح تر الفاظ سے اس کا علت ہونا اس آیت کریمہ میں بیان فرمادیا کہ: **ياايهاالذين لاتتخذواالاباءكم واخوانكم اولياء ان استحبوا الكفر على الايمان ومن يتولهم منكم فاولئك هم الظالمون**۔۔۔ اے ایمان والو! اپنے باپ بھائیوں سے بھی محبت نہ کرو اگر وہ ایمان پر کفر کو اختیار کریں اور تم میں جو ان سے محبت کرے گا وہی پکا ظالم ہے۔ (۲ القرآن الکریم ۲۳ / ۱۹)

اللہ اکبر یہ ہے وہ اسلام جس پر ان کے بڑے لیڈر ابوالکلام آزاد کا مسئلہ خلافت و جزیرہ عرب میں یہ اہتمام کہ وہ بعض اقسام کفار سے محبت کرنے کا حکم دیتا ہے اور یہ کہ عالمگیر محبت اس کی دعوت حق کا

اصل الاصول ہے انا لله وانا اليه راجعون، کیا اللہ عزوجل نے نہ فرمایا: ان الذين يفترون على الله الكذب لا يفلحون ۝ متاع قليل ولهم عذاب اليم ۳-۵ بیشک جو اللہ پر جھوٹ باندھتے ہیں فلاح نہ پائیں گے دنیا میں تھوڑا سا برت لیں پھر ان کے لئے دردناک عذاب ہے۔ (۳ القرآن الکریم ۱۱۶/۱۷۷)

کیا نہ فرمایا: قل ان الذين يفترون على الله الكذب لا يفلحون ۝ متاع فى الدنيا ثم الينا مرجعهم ثم نذيقهم العذاب الشديد بما كانوا يكفرون ۱۰-۱۱ اے محبوب تم فرمادو کہ بیشک وہ جو اللہ پر افترا کرتے ہیں فلاح نہ پائیں گے دنیا کچھ برت لیں پھر انہیں ہماری طرف پلٹنا ہے پھر ہم ان کو وہ سخت عذاب چکھائیں گے بدلہ ان کے کفر کا۔ (۱ القرآن الکریم ۱۰/۷۰)

کیا نہ فرمایا: ويلكم لا تفتروا على الله كذبا فيسحتكم بعذاب وقد خاب من افتري ۲-۱ تمہاری خرابی ہو اللہ پر جھوٹ نہ باندھو کہ وہ تمہیں عذاب میں بھون ڈالے گا اور بیشک ناامراد رہا مفسری۔ (۲ القرآن الکریم ۲۰/۶۱)

کیا نہ فرمایا: انما يفتري الكذب الذين لا يؤمنون ۳-۱ بیشک ایسے افترا وہی باندھتے ہیں جو کافر ہیں۔ (۳ القرآن الکریم ۱۶/۱۰۵)

یہ ہے کہ قرآن عظیم کا فتویٰ جس نے کفر کا حکم جمادیا، وخرسرها لک المبتلون ۴-۱ وقيل بعد ا للقوم الظالمين ۵ اور باطل والوں کا وہاں خسارہ ہے اور فرمایا گیا کہ دور ہوں بے انصاف لوگ۔ (ت) (۲ القرآن الکریم ۲۰/۷۸) (۵ القرآن الکریم ۱۱/۴۴)

حاشا للہ کسی قسم کفار سے محبت کرنے کا اسلام نے حکم نہ دیا، باپ بیٹے کافر ہوں تو ان سے بھی محبت کو صریح حرام فرمادیا اور دلی محبت و اخلاص و اتحاد کرنے کو تو جا بجا صاف صاف ارشاد و اعلام فرمادیا کہ وہ انہیں کافروں میں سے ہیں، انہیں اللہ و قیامت پر ایمان نہیں، انہیں اللہ و رسول و قرآن پر ایمان نہیں، بالجملة وہ کسی طرح مسلمان نہیں، ہاں کافروں میں فرق ہوگا تو یہ کہ جس کا کفر اشد اس سے معاملات کا حرام و کفر ہونا اشد و زائد کہ علتِ حرمت کفر ہے علتِ جنتی زیادہ حکم سخت تر۔ یہ ان کذابوں، مفتریوں پر اور الٹا پڑے گا کہ کفر میں یہود و نصاریٰ سے مجوس بدتر ہیں، ہنود سے وہابیہ و سائر مرتدین عنود بدتر ہیں و لہذا ان کے احکام اسی ترتیب پر سخت تر ہیں، کما لایخفی علی من لہ اعلام باحکام الفقہین **ولکن الظالمین بآیت اللہ یجحدون ۶-۵** و **وسیعلم الذین ظلموا ای منقلب ینقلبون ۷۰**۔ جیسا کہ یہ ہر اس شخص پر واضح ہے جو احکام فقہاء سے آگاہ ہے لیکن ظالم آیاتِ الہیہ کا انکار کرتے ہیں۔ اور اب جانا چاہتے ہیں ظالم کہ کس کروٹ پلٹا کھائینگے۔ (ت)

(۶) القرآن الکریم / ۶ / ۳۳ (۷) القرآن الکریم / ۲۶ / ۲۷

### جواب سوال (۳)

(۳) ضرور وہ لوگ مکذب و محرف قرآن ہیں اور خود بحکم قرآن کافر و نا مسلمان، جس کا بیان بقدر وافی ہو چکا، تکذیب قرآن عظیم ان کی نئی نہیں ان کے اعظم لیڈران ابوالکلام آزاد نے "السلال" میں سیدنا عیسیٰ علی نبینا وعلیہ الصلوٰۃ والسلام کے نبی صاحبِ شریعت کا صاف انکار کیا اور منہ بھر کر قرآن عظیم کو جھٹلادیا "السلال" ۲۴ ستمبر ۱۹۱۳ء میں کہا:

"مسیحِ ناصری کا تذکرہ بیکار ہے، وہ شریعت موسوی کا ایک مصلح تھا جو خود کوئی صاحبِ شریعت نہ تھا، اس کی مثال مجدد کی سی تھی، وہ کوئی شریعت نہ لایا، اس کے پاس کوئی قانون نہ تھا، اس نے خود

تصریح کر دی کہ میں تو توریت کو مٹانے نہیں بلکہ پورا کرنے آیا ہوں<sup>۱۱</sup>۔ (یوحنا: ۵: ۱۳) (السلام  
ابوالکلام آزاد ۲۴ ستمبر ۱۹۱۳ء)

مسلمانو! اول تو روح اللہ کلمتہ اللہ رسول اللہ علیہ الصلوٰۃ والسلام کو کہنا کہ اس کا تذکرہ بیکار ہے۔  
دوم بار بار مؤکد فقروں سے جمانا کہ وہ نبی صاحبِ شریعت نہ تھے۔

سوم نصاریٰ کی انجیل محرف سے سند لانا، اور وہ بھی محض بر بنائے جہالت و ضلالت۔ کیا صاحبِ شریعت  
انبیاء اللہ کے اگلے کلاموں کو مٹانے آتے ہیں، حاشا بلکہ پورا ہی فرمانے کو، نسخ کے یہی معنی ہیں کہ  
اگلے حکم کی مدت پوری ہو گئی خیر یہاں کہنا یہ ہے کہ ان فقروں میں آزاد صاحب نے پیٹ بھر کر قرآن  
عظیم کی تکذیب کی، قرآن کریم قطعاً ارشاد فرماتا ہے کہ مسیح علیہ الصلوٰۃ والسلام صاحبِ شریعت تھے، اولاً  
اس نے پہلے تورہ مقدس کا ذکر فرمایا: **وعندهم التوراة فیہا حکم اللہ**۔ ۲۔ ان کے پاس تورہ ہے  
اس میں اللہ کے حکم ہیں۔ (۲ القرآن الکریم ۵ / ۴۳)

اور فرمایا: **ومن لم یحکم بما انزل اللہ فاولئک ہم الکفرون** ۳۰۔ جو اللہ کے اتارے پر حکم  
نہ کریں وہی کافر ہیں۔ (۳ القرآن الکریم ۵ / ۴۴)

پھر مسیح علیہ الصلوٰۃ والسلام کو انجیل دینا بیان کر کے فرمایا: **ولیحکم اهل الانجیل بما انزل اللہ**  
**ومن لم یحکم بما انزل اللہ فاولئک هم الفسقون** ۴۰۔ انجیل والے اللہ کے اتارے پر حکم کریں  
اور جو اللہ کے اتارے پر حکم نہ کریں وہی فاسق ہیں۔ (۴ القرآن الکریم ۵ / ۴۷)

ثانیاً اور صاف فرمادیا کہ دونوں کے بعد حضور اقدس صلی اللہ تعالیٰ علیہ وسلم پر قرآن مجید اتارنے کا ذکر  
کر کے فرمایا: **لکل جعلنا منکم شرعة ومنهاجا ولو شاء اللہ لجعلکم امة واحدة**۔ ۱۔

توراة و انجیل و قرآن والو! ہم نے تم میں ہر ایک کے لئے ایک شریعت و راہ رکھی اور اللہ چاہتا تو تم سب کو گروہ واحد کر دیتا۔ (القرآن الکریم ۵ / ۲۸)

ثالثاً کج فہم بلیدوں یا ہٹ دھرم عنیدوں کی اس سے بھی تسکین نہ ہو تو قرآن عظیم جھوٹوں کو راہ نہیں دیتا، اس نے نہایت روشن لفظوں میں بعض احکام توراة مقدس کا احکام انجیل مبارک سے منسوخ ہونا بتا دیا، اپنے نبی مسیح علیہ الصلوٰۃ والسلام کا قول ذکر فرماتا ہے: **ومصدق المابین یدی من التوراة ولا حل لکم بعض الذی حرم علیکم ۲۔** میں تمہارے پاس آیا ہوں سچا بتاتا اپنے آگے اتری کتاب توراة کو اور اس سے کہ میں تمہارے واسطے بعض وہ چیزیں حلال کر دوں جو تم پر توراة نے حرام فرمائی تھیں۔ (۲ القرآن الکریم ۳ / ۵۰)

اب بھی کسی مسلمان کو مسیح علیہ الصلوٰۃ والسلام کے صاحب شریعت ہونے میں شک ہو سکتا ہے یا منکر بجنم اس میں شک کرنے والا مسلمان رہ سکتا ہے، انجیل میں کئی جگہ ان احکام کی تفصیل بھی ہے کہ پہلے تم سے یہ فرمایا گیا تھا اور اب میں یہ کہتا ہوں، آزاد صاحب خاص اپنا اطمینان چاہیں تو اپنی معتمدہ بائبل ہی کو دیکھ لیں آزاد صاحب تو ابوالکلام ہیں، مواقع سخن سے خوب آگاہ ہیں یہ تین آیات کریمہ تھیں "ولیکم اهل الانجیل، لکل جعلنا منکم، ولا حل لکم" بلوغ الدہر نے جب ان کی تکذیب کی اور منہ پھاڑ کر کہہ دیا کہ مسیح صاحب شریعت نہ تھا تو اسے بھی تین فقروں سے مؤکد کیا: "اس کی مثال مجدد کی سی تھی، وہ کوئی شریعت نہ لایا، اس کے پاس کوئی قانون نہ تھا" تاکہ ہر آیت کے مقابلے کو ایک فقرہ تیار رہے، آیات قرآن پر وار کرنے کو یہ ان کی ذوالفقار رہے۔ بالجملہ ایک تکذیب وہ تھی کہ اسلام نے کچھ کافروں سے محبت کا حکم دیا، دوسری تکذیب وہ کہ مسلمین و کافرین سب سے محبت اسلام کی اصل الاصول ہے، اور چار تکذیبیں ان چار فقروں سے، یہاں تک چھ تکذیبیں ہوئیں، ان چار پر کوئی گمان

کر سکتا ہے کہ آزاد صاحب اب ترکِ موالات میں ہیں، نصاریٰ سے بائیکاٹ اس زور سے کیا کہ ان کے نبی کو بھی بائیکاٹ کر دیا، اگر مسلمان پر معترضانہ کہیں کہ یہ تو سب انبیاء اور خود حضور سیدنا الانبیاء علیہم وعلیہم افضل الصلوٰۃ والسلام کا بائیکاٹ ہو گیا کہ ایک نبی سے مقاطعہ تمام انبیاء سے مقاطعہ اور خود رب عزوجل سے مقاطعہ ہے، اب آپ کے ماننے کو اللہ کا کوئی نبی نہیں مل سکتا، پھر بھی وہ اس کی کیا پروا کرتے جب تک کمیٹی کے نبی بالقوتہ خواہ بالفعل گاندھی صاحب مذکر مبعوث من اللہ سلامت ہیں، یک درگیر محکم گیر، لیکن اسی السلال کی جلد تین کی چار اور تکذیبیں اس بائیکاٹ کے بالکل خلاف ہیں، صفحہ ۳۳۸ پر مسیح علیہ الصلوٰۃ والسلام کی نسبت کہا:

"یہودیوں نے ان کے سر پر کانٹوں کا تاج رکھتا کہ وہ صلیب (عہ) پر لٹائے جائیں اور جو لکھا ہے پورا ہوا" (۱) السلال ابوالکلام آزاد ۳ / ۳۳۸ ( )

عہ : صلیب پر لٹانا بھی عجیب شاید صلیب زمین پر بچھی ہوئی مسہری سمجھی ۱۲

یہ قرآن عظیم کی ساتویں تکذیب کی، وہ فرماتا ہے: **وما صلبوه ۲**۔ انہوں نے مسیح کو سولی نہ دی۔ (۲) القرآن الکریم ۱۷۷ / ۱۷۷

نیز اسی صفحہ پر کہا: "مسیح نے اپنی عظیم قربانی کی۔" (۳) السلال آزاد ۳ / ۳۳۸ ( )

اور صفحہ ۳۳۹ پر دو لفظ اور لکھے: "مظلومانہ قربانی" اور "خون شہادت"۔ ۳۔ (۴) السلال ۳ / ۳۳۹

یہ تینوں لفظ بھی قرآن عظیم کی تکذیب بتاتے ہیں، وہ فرماتا ہے: **وما قتلوه ۵**۔ انہوں نے مسیح کو قتل نہ کیا۔ یہاں تک پوری دس تکذیبیں ہوئی تک عشرۃ کاملۃ ۶۔ یہ پچھلی چار عین مذہب نصاریٰ ہیں، کیا قرآن عظیم کو جھٹلانے کے لئے نصاریٰ سے بائیکاٹ کے بدلے میل ہو جانا ہے یعنی ملہ واحده ہر



شخص کے سر میں دماغ اور دماغ میں عقل کا ادنیٰ جلوہ، پہلو میں دل اور دل میں اسلام کا کچھ بھی حصہ ہو علانیہ دیکھ رہا ہے کہ آزاد صاحب کے ان اقوال میں تین کفر ہیں:

(۱) کلام اللہ کی تکذیب،

(۲) رسول اللہ ﷺ کی توہین،

(۳) شریعت اللہ کا انکار۔

اور پھر وہ قوم کے لیڈر ہیں، دین کے رفا مر ہیں، سب لیڈروں کے سر ہیں، (۵) القرآن الکریم (۱۵۷/۴۵) (۶) القرآن الکریم (۱۹۶/۲)

فسبحان مقلب القلوب والابصار۔ کذلک یطبع اللہ علی کل قلب متکبر جبار۔ اے اللہ تعالیٰ تو پاک ہے تو دلوں اور آنکھوں کو پھیرنے والا ہے۔ اللہ یوں ہی مہر کر دیتا ہے متکبر سرکش کے سارے دل پر۔ (ت) (۱) القرآن الکریم (۳۵/۴۰)

اذا کان الغراب دلیل قوم سیہدیہم طریق الها لکینا (جب قوم کا رہنما کوٹا ہو گا تو ان کو ہلاکت ہی دکھائے گا۔ ت) کیا نہیں ڈرتے کہ ہر کہ آزاد از اسلام بود در سقر بندی آلام بود (جو اسلام سے آزاد ہو گا وہ مصیبتوں کی جہنم میں جکڑا جائیگا۔ ت)

آج کل کفر و ارتداد و زندقہ و الحاد کا گرم بازار ہے ہر چہا طرف سے اللہ و رسول و قرآن پر گالیوں تکذیبوں کی بوچھاڑ ہے، کفر بکنے والوں سے گلہ نہیں، عجب عام مدعیان اسلام سے کہ ان کے نزدیک اللہ و رسول و قرآن سے زیادہ ہلکی عزت کسی کی نہیں، ان کے ماں باپ کو گالی دینا تو بڑی بات کوئی انہیں تو تو کہہ دیکھے اور اللہ و رسول و قرآن پر گالیاں سنتے ہیں، چھپے شائع ہوتے دیکھتے ہیں اور تیوری پر بل نہیں آتا بلکہ گالیاں دینے والوں سے میل جول یارانے دوستانے بدستور رہتے ہیں، ان کے اعزاز

واکرام القاب آداب ویسے ہی منظور رہتے ہیں، صاف دلکشادہ حسین گویا کسی نے کچھ کہا ہی نہیں، نہیں  
 نہیں بلکہ الٹی ان کی حمایت، انہیں برا کہنے والے سے بغض و عداوت، ان کا حکم الہی ظاہر کرنے والا بے  
 تہذیب بد لگام ہے، تنگ کن دائرہ اسلام ہے، عبدالماجد سے بدتر کافر آج کل شاید ہی کوئی ہو جس نے  
 عیسیٰ علیہ الصلوٰۃ والسلام کو مجہول النسب بچہ کہا اور قرآن کو اپنے دعویٰ توحید میں کاذب و ناطم ٹھہرایا  
 اور یہ کہ رسول اللہ صلی اللہ تعالیٰ علیہ وسلم نے اپنی تعظیم کی آیتیں تصنیف کر لیں اور رنگ و روغن  
 بڑھانے کو اپنے اہل بیت و ازواج کی تعظیمیں بھی اضافہ کر دیں وغیرہ وغیرہ ملعونات کثیرہ، جب ان  
 باتوں پر اس کی تکفیر ہوئی، چار طرف سے کواگہار دوڑ پڑی ناپاک اخباروں میں دفتر کے دفتر اس کی  
 برات میں سیاہ ہونے لگے، ایک کافر ہوا تھا اس کے پیچھے ہزاروں کے اسلام تباہ ہونے لگے، مگر جواب  
 ایک حرف کا نہیں بلکہ ڈھٹائی بے شرمی بے حیائی سے مکرنا، صاف دن میں ٹھیک دوپہر کو آفتاب کا انکار  
 کرنا، وہ بیچارہ تو کوئی چیز نہ تھا لافی العیر و لافی النفر (نہ اونٹوں میں نہ چڑیوں میں یعنی کسی گنتی میں نہ  
 تھا۔ت) جب اس کی حمایت میں وہ کچھ جوش تو مسٹر ابوالکلام تولیڈر کبیر، ان کا کفر ضرور ٹھیٹھ اسلام  
 بنے گا ان کے مقابل اللہ و رسول و قرآن کی کون سنے گا، کھلے گمراہان لیام کو جانے دو، بدایوں،  
 شاہجہان پور، لکھنؤ وغیرہ میں بڑے بڑے سنیت کا دھرم بھرنے والے بستے ہیں، دیکھئے تکذیب کلام  
 اللہ و توہین رسول اللہ و انکار شریعت اللہ دیکھ کر ان میں کتنے اور کتنے ہیں، مسٹر آزاد سے توبہ و قبول  
 اسلام شائع کراتے ہیں اور نہ مانیں تو ان سے بائیکاٹ مقاطعہ مناتے ہیں، حاشانہ وہ توبہ و اسلام شائع کریں  
 نہ یہ ہرگز ان کی موالات، تعظیم سے پھریں، تکذیب کی تو قرآن کی ان کی ان کی تونہ کی، گالی دی تو رسول  
 اللہ کو انہیں تونہ دی۔ اے تصور جو بیان خود گم، ابھی حب اللہ و بغض اللہ کے مزے سے واقف ہی نہیں  
 تم۔

قولوا اسلمنا ولما يدخل الایمان فی قلوبکم ا۔ کہو کہ ہم مطیع ہوئے اور ابھی ایمان تمہارے دلوں میں کہاں داخل ہوا۔ (ت) (القرآن الکریم ۱۰۹ / ۱۲)

اور جن بندگانِ خدا کو ان کا حصہ ملا ہے ان پر چرتے ہو ان کے سایہ سے کہ ان کا سایہ نہیں سایہ مصطفیٰ ہے، مستنفرہ ہو کر بچتے ہو، یہاں سے ان کے بائیکاٹ اور ترک موالات کی حقیقت کھلتی ہے، مسلمان کا ایمان شاہد ہے کہ ترک بھائیوں کا سارا ملک چھین لیں یا کعبہ معظمہ کو معاذ اللہ ایک ایک اینٹ کر دیں، ہرگز اللہ ورسول وقرآن کی تکذیب و توہین کے برابر نہیں ہو سکتا۔ اگر ان کا وہ جوش وہ نان کو آپریشن (NON CO-OPERATION) کا خروش اللہ کے لئے ہوتا تو وہاں ایک حصہ تھا ان سے ہزار حصے ہوتا، مگر یہاں ہزاروں حصہ بھی درکنار، وہی محبت وہی پیار، وہی تعظیم وہی تکریم، وہی وداد وہی اتحاد، وہی لیڈری وہی سروری، تو اللہ انصاف کیا آفتاب سے زیادہ روشن نہ ہوا کہ ہرگز انہیں دین سے غرض نہیں، نہ دین کے لئے ان کی کوششیں ہونیں بلکہ سب جوش و خروش بہرنا و نوش سوراج بس باقی ہوس، انا للہ وانا الیہ رجعون۔

مسلمان کھلانے والو! اللہ اپنا ایمان سنبھالو، واحد قہار کے قہر سے ڈرو، حب اللہ و بغض اللہ کے سامان درست کرو، نیچری دیکھ کیسا ہی معظم یا پیارا ہو دور کرو، دور بھاگو، خدا کے دشمن کو دشمن مانو، اس سے تعلق کو آگ جانو، ورنہ عنقریب دیکھ لو گے کہ تمہارے قلوب مسخ ہو گئے، تمہارے ایمان نسخ ہو گئے،

**فستذکرون ما قولکم وافوض امری الی اللہ ان اللہ بصیر بالعباد ۲۵۔ من یضلل اللہ فما لہ من ہادہ و من یتد اللہ فما لہ من مضل ۱۔** تو جلد وہ وقت آتا ہے کہ جو میں تم سے کہہ رہا ہوں اسے یاد کرو اور میں اپنے کام اللہ کو سونپتا ہوں، بیشک اللہ بندوں کو دیکھتا ہے۔ اور جسے اللہ

گمراہ کرے اس کی کوئی ہدایت کرنے والا نہیں، اور جسے اللہ ہدایت دے اسے کوئی بہکانے والا نہیں۔ (ت) (۲) القرآن الکریم (۴۰ / ۴۴) (۱) القرآن الکریم (۳۹ / ۳۷ و ۳۸)

میں جانتا ہوں کہ حق کڑوا لگے گا مگر کوئی مسلمان تو ایسا نکلے گا کہ رب کے حضور گردن جھکا کر سچے دل سے دیکھے، حق و باطل کو میزانِ ایمان میں پرکھے، اور اگر سب پر وہی عناد و مکابره کا داغ، تو وماعلینا الا البلاغ، اللهم الیک المشتکی وانت المستعان، وعلیک البلاغ والیک المصیر ولا حول ولا قوۃ الا باللہ العلی العظیم (ہماری ذمہ داری بات پہنچانا تھا اے اللہ! تیری بارگاہ میں درخواست ہے اور تو ہی مدد فرمانے والا ہے، تیرا کام ہی بات کا موثر فرمانا ہے، اور لوٹنا تیری طرف ہے برائی سے پھرنے اور نیکی کو بجالانے کی قوت اللہ بلند و عظیم کے بغیر نہیں ہو سکتی۔ ت)

### جواب سوال (۴)

(۴) عالم موصوف پیشک حق پر ہے اور ان لوگوں کی من گھڑت ترک موالات کہ نصاریٰ سے مجرد معاملات جائزہ بھی حرام بلکہ کفر، اور ہنود سے و داد و اتحاد، دلی محبت و اخلاص جائز بلکہ فرض قطعی اللہ و رسول پر افتراء ہے، اس کا کچھ بیان ہو چکا اور زیادہ تفصیل کے لئے فقیر کا رسالہ الحجۃ المومنین ہے واللہ یهدی من یشاء الی صراط مستقیم ۲۔ (اور اللہ جسے چاہے سیدھی راہ دکھائے۔ ت) (۲) القرآن الکریم (۲۴ / ۳۶)

عالم موصوف پر تنخواہ داری گورنمنٹ کا افتراء کیا جائے شکایت ہے جب ان کے بڑے بڑے لیڈر وہ کچھ جتنے بہتان اللہ و رسول و قرآن عظیم پر باندھ رہے ہیں ابھی قرآن کریم کی آیات سے روشن ہو چکا کہ یہ

لوگ آپ ہی ترکِ موالات کے منکر اور تکذیب قرآنِ عظیم پر مصر ہیں، پھر وہ اپنا عیب عالم پر نہ لگائیں تو کیا کھا کر جنیں، باقی رہا کفر و ارتداد کا فتویٰ اور اس کے مفتی و مصدقین و مستفتی اور اس کے ماننے والوں اور اس کے سبب عالمِ دین کی توہین کرنے والوں پر شرعی احکام، سب بعینہا وہی ہیں کہ جواب سوال اول میں گزرے اور یہ کہ عالمِ موصوف پر ان لوگوں کے حکم کفر و ارتداد وہی اپنا عیب دوسرے کو لگانا اور فرعون ملعون کی سنت مذکورہ ہے **كذٰلِكَ قَالَ الَّذِيْنَ مِنْ قَبْلِهِمْ تَشَابِهَتْ قُلُوْبُهُمْ ۗ۳** (ان سے اگلوں نے بھی ایسی ہی کہی ان کی سی بات، ان کے ان کے دل ایک سے ہیں۔ ت) (۳) القرآن الکریم ۲ / ۱۱۸)

### جواب سوال ( ۵ )

(۵) جماعت اہل سنت میں (کہ محاورہ قرآن و حدیث میں وہی مومنین ہیں، کما بینہ الامام صدر الشریعہ فی التوضیح والملا علی القاری فی المرقاة شرح المشکوٰۃ) جیسا کہ اسے امام صدر الشریعہ نے توضیح میں اور ملا علی قاری نے مرقاة شرح مشکوٰۃ میں بیان کیا ہے۔ ت) تفرقہ ڈالنا حرام ہے، رب عزوجل نے منافقین کی بنائی مسجد پر جو سخت غضب فرمایا، اور اپنے محبوب صلی اللہ تعالیٰ علیہ وسلم کو حکم دیا کہ **لا تقم فیہ ابداء**۔ کبھی اس میں کھڑے نہ ہونا، اور اس کے بنانے والوں کو فرمایا: **اسس بنیانه علی شفا جرف ہارفا نہار بہ فی نار جہنم ۲**۔ اس نے اس کی بنیاد رکھی گراؤ گڑھے کے کنارے پر تو وہ اسے لے کر جہنم کی آگ میں ڈھے پڑا۔ (القرآن الکریم ۹ / ۱۰۹)

(۱۰۸) (۲) القرآن الکریم

اور حضور انور صلی اللہ تعالیٰ علیہ وسلم نے صحابہ کرام کو بھیج کر اس کو ڈھوایا جلودیا۔ پھر حکم دیا کہ اس جگہ کو گھورا بنایا جائے جس میں نجاستیں اور کوڑا ڈالا جائے۔ رب عزوجل نے اس کی چار علتیں

ارشاد فرمائیں، تیسری علت یہی **تفریقاً بین المؤمنین ۳۔** (مسلمانوں میں تفرقہ ڈالنے کو۔ت)

ہے کہ انہوں نے اس کے سبب جماعت میں تفرقہ ڈالنا چاہا تھا۔ معلم شریف میں ہے: لانہم كانوا جميعاً يصلون في مسجد قبا فبنوا مسجد الضرار ليصلى فيه بعضهم فيؤدى ذلك الى الاختلاف وافتراق الكلمة۔ ۴۔ یعنی ساری جماعت مسجد قبا شریف میں ہوتی تھی، خبثاً نے وہ نقصان رسانی کی مسجد اس لئے بنائی کہ کچھ مسلمان اس میں پڑھیں، جس کا نتیجہ یہ ہو کہ پھوٹ پڑے اور تفرقہ ہو جائے۔ (۳ القرآن الکریم ۱۹ / ۱۰۶)؛ (۴ معالم التنزیل علی ہامش تفسیر الخازن آیۃ والذی اتخذوا مسجداً ضراراً کے تحت مصطفیٰ البابی مصر ۱۳ / ۱۳۷)

بلکہ ان خبیثوں نے جو عذر تفریق ظاہر کیا تھا یہ تفریق جمہلیہ اس سے ہزاروں درجے بدتر ہے۔ انہوں نے کہا تھا: انا قد بنينا مسجداً لذي العلة والحاجة واللييلة المطيرة واللييلة الشاتية ۵۔ ہم نے مسجد بنائی ہے بیمار اور کامی اور بارش کی رات اور جاڑے کی شب کے لئے۔ اور ان کا عذر تفریق یہ ہوا کہ عالم دین معاذ اللہ کافر و بد مذہب و ناقابلِ امامت ہے، جھوٹے وہ بھی تھے اور جھوٹے یہ بھی، مگر عیبیں تفاوت رہ از کجاست تابکجا (راستے کا تفاوت دیکھ کہاں تک ہے۔ت) (۵ معالم التنزیل علی ہامش تفسیر الخازن آیۃ والذی اتخذوا مسجداً ضراراً کے تحت مصطفیٰ البابی مصر ۱۳ / ۱۳۷)

مسلمانوں کو مسجد الہی میں جانے سے منع کرنے اور اس کی ویرانی میں کوشاں ہونے کا حکم تو یہ ہے جو قرآن عظیم میں فرمایا: **ومن اظلم ممن منع مسجد الله ان يذكر فيها اسمه وسعى في خرابها اولئك ما كان لهم ان يدخلوها الا خائفين لهم في الدنيا خزي ولهم في الآخرة عذاب عظيم ۱۔** اس سے بڑھ کر ظالم کون جو اللہ کی مسجدوں کو ان میں نام الہی لینے سے روکے

اور ان کی ویرانی میں کوشش کرے ایسوں کو نہیں پہنچتا تھا کہ ان میں جائیں مگر ڈرتے ہوئے، ان کے لئے دنیا میں رسوائی ہے اور ان کے لئے آخرت میں بڑا عذاب۔ (القرآن الکریم ۱۱۴ / ۲)

مگر یہاں ان کا عذر یہ ہو گا کہ ہمیں مسجد ویران کرنا اور اس میں نماز سے روکنا مقصود نہ تھا بلکہ ہم نے تو بھلائی ہی چاہی تھی امام کے پیچھے مسلمانوں کی نماز خراب نہ ہو، یہ بھلائی چاہنے کا عذر بھی ان منافقوں مسجد ضرار بنانے والوں نے پیش کیا تھا اور خالی زبانی نہیں بلکہ قسم کے ساتھ مؤکد کر کے، **قال الله تعالیٰ ولیحلفن ان اردنا الا الحسنیٰ ۲۔** اللہ تعالیٰ نے فرمایا ضرور ضرور اللہ کی قسم کھا کر کہیں

گے کہ ہم نے تو تفریق جماعت سے بھلائی ہی چاہی۔ اس پر جواب فرمایا: **والله یشہدانہم لکذبون ۳۔** (اللہ گواہی دیتا ہے کہ بیشک یہ جھوٹے ہیں) (۲) القرآن الکریم ۱۰۷ / ۹ (۳) القرآن الکریم ۱۰۷ / ۹

جبکہ وہ وجہ جو یہ ظاہر کرتے ہیں قطعاً کذب و باطل ہے، محض معاندانہ اس کا جھوٹا حیلہ گھڑ کر مسلمانوں کو مسجد سے روکنا اور جماعت میں پھوٹ ڈالنا چاہا تو وہ نہ ہوا مگر مسجد الہی کو یاد الہی سے روکنا، مسلمانوں میں تفرقہ ڈالنے اور انہیں مسجد سے روکنے میں کافروں سے مدد لینا اور انہیں اغوائے مسلمین کے لئے راستوں پر مقرر کرنا نظر بحقیقت تو ٹھیک مناسبت پر واقع ہوا، کافروں سے زیادہ اس کا اہل کون تھا، ایسے کام لینے والوں کے ایسے کام کو ایسے ہی کام کرنے والے مناسب تھے۔ **الخبیث للخبیثین والخبیثون للخبیث ۴۔** (گندیاں گندوں کے لئے اور گندے گندیوں کے لئے۔ ت) مگر ان کے زعم پر یہ کافروں سے استمداد اسی قسم میں واقع ہوا جو ان کے ادعا میں دینی کام تھا اور دینی کام میں کافروں سے استعانت حرام، (۴) القرآن الکریم ۲۴ / ۲۶

قال الله عزوجل لايتخذ المؤمنون الكافرين اولياء من دون المؤمنين ومن يفعل ذلك

فليس من الله في شيئا۔ اللہ تعالیٰ نے فرمایا: مسلمان مسلمانوں کے سوا کافروں کو مددگار نہ

بنائیں اور جو ایسا کرے اسے اللہ سے کچھ علاقہ نہیں۔ (القرآن الکریم ۳ / ۳۲۸)

تفسیر ارشاد العقل و تفسیر فتوح الہیہ میں اسی آیت کریمہ کی تفسیر میں ہے: نهوا عن الاستعانة بهم

فی الامور الدینیة ۲۔ اس آیت کریمہ میں مسلمانوں کو اس سے منع فرمایا کہ کافروں سے کسی دینی کام

میں مدد لیں، یونہی ایسی نماز قائم کرنے کے لئے جس کی بنا پر مسلمانوں میں تفرقہ ڈالنے اور سنی عالم کی

اقتداء سے روک کر غالباً کسی "منہم" کے پیچھے پڑھوانے پر ہو، زمین کفار ہی مناسب تھی کہ قضیہ زمین

پر سر زمین ورنہ فقہائے کرام نے تو کافر کی زمین میں نماز پڑھنے سے اتنا روکا ہے کہ مسلمان کی زمین میں

بے اس کے اذن کے پڑھے اور کافر کی زمین سے بچے، اور اگر مسلمان کی زمین میں کھیتی ہے کہ اس میں

نہیں پڑھ سکتا تو راستے میں پڑھے اور کافر کی زمین میں نہ پڑھے، اگرچہ راستے میں نماز پڑھنا مکروہ ہے مگر

یہ کراہت کافر کی زمین میں پڑھنے کی کراہت سے ہلکی ہے۔ (۲۔ ارشاد العقل السليم) تفسیر ابی السعود) آیت

لايتخذ المؤمنون الكافرين کے تحت دار احياء التراث العربی بیروت ۲ / ۲۳؛ الفتوحات الالہیہ آیت لايتخذ المؤمنون الكافرين کے تحت

مصطفیٰ البابی مصر ۱ / ۲۵۷)

حاوی قدسی میں ہے: ان اضطر بین ارض مسلم و کافر یصلی فی ارض المسلم اذ لم تکن

مزروعة اول کافر یصلی فی الطريق ۳۔ اگر مسلمان اور کافر کی زمین کے درمیان اضطراب آگیا

تو مسلمان کی زمین میں نماز ادا کی جائے گی بشرطیکہ وہ کاشت نہ ہو، اگر وہ کاشت ہے یا کافر ہی کی زمین

ہے تو راستے میں نماز ادا کر لی جائے۔ (ت) (۳۔ الحاوی القدسی)



ہاں ظاہر آئیہاں اس کافر مالک زمین کا اذن ہوگا، اب ایمانی نگاہ سے یہ فرق دیکھنا چاہئے کہ کہاں تو کافر کی بے خبری میں اس کی زمین میں وہ نماز پڑھنی جس سے رضائے الہی مقصود ہو اور کہاں مسلمانوں کی جماعت میں تفرقہ ڈالنے اور بندگانِ الہی کو مسجدِ الہی سے روکنے کے لئے کافر کی دلی خوشی کہ مسلمانوں میں پھوٹ پڑے پوری کرنے کو اس کی زمین میں نماز قائم کرنی کافر کی وہ کراہت بدتر تھی جو اس کی زمین میں نماز پڑھنے سے ہوتی یا کافر کی یہ خوشی بدرجہا بدتر ہے جو اس کی کراہت قلب پر غالب آگئی اور جس کے سبب خود اس نے اپنی زمین خوش خوش نماز کیلئے دی، اول کا مقصود رضائے الہی ہے اور کافر کو اس سے غیظ و نفرت، اور دوم کا مقصود مسلمانوں میں تفرقہ ہے کہ نامرضی خدا ہے اور کافر کو اس سے سرور فرحت، فاعتبروا یا اولی الابصار (۱) اے اہل البصائر! عبرت حاصل کرو۔ (۲) القرآن

الکریم ۵۹ / ۲)

بلاشبہ ایسا کرنے والے مسجدِ ضرار والے منافقوں کے وارث اور مسلمانوں کے بدخواہ اور ایذائے مسلمین کیلئے مشرکین کے آلے اور ان کے مسخرے یعنی انکے ہاتھوں میں ضررِ اسلام کے لئے مسخر ہیں والعیاذ باللہ تعالیٰ۔

### جواب سوال ( ۶،۷ )

(۷،۶) گائے کی قربانی بیشک شعارِ اسلام ہے، قال اللہ تعالیٰ والبدن جعلناہا لکم من شعائر اللہ۔ (۱) القرآن الکریم ۲۲ / ۳۶

اللہ تعالیٰ نے فرمایا: ہم نے اونٹ اور گائے کی قربانی کو تمہارے لئے دینِ الہی کی نشانیوں سے کیا۔ خود مولوی عبدالباری صاحب فرنگی محلّی کو اس کا اقرار ہے۔ رسالہ قربانی صفحہ ۲۱ پر لکھتے ہیں: "والبدن"

**جعلنا لکم من شعائر اللہ** سے گائے کی قربانی ثابت ہوتی ہے ۲" خصوصاً اس معدنِ مشرکین ہندوستان میں کہ یہاں اسکے ابقا و اجرا بلاشبہ اعظم مہمات اسلام سے ہے، مکتوبات جناب شیخ مجدد صاحب میں ہے: ذبح بقرہ در ہندوستان از اعظم شعائر اسلام است ۳۔ ہندوستان میں گائے کا ذبح کرنا اسلام کے سب سے بڑے شعائر میں سے ہے۔ (ت) یہاں اس کا باقی رکھنا یقیناً واجب شرعی ہے جس کی تحقیق ہمارے رسالہ "انفس الفکر فی قربان البقر" میں ہے، (۲ رسالہ قربانی عبدالباری فرنگی مغلّی ص ۲۱)؛ (۳ مکتوبات امام ربانی مکتوب ہشاد وکیم نو لکھنؤ ۱ / ۱۰۶)

علمائے لکھنؤ نے بھی اسے تسلیم کیا ہے۔ مولوی عبدالحق صاحب کے فتاویٰ میں ہے: "گائے ذبح کرنا طریقہ قدیمہ ہے زمانِ آنحضرت صلی اللہ تعالیٰ علیہ وسلم و جملہ سلف صالحین سے تمام بلاد و امصار میں، اور اس پر اجماع و اتفاق ہے تمام اہل اسلام کا، ایسے امر شرعی ماثور قدیم سے اگر ہنود بنظرِ تعصب مذہبی منع کریں تو مسلمانوں کو اس سے باز رہنا نہیں درست ہے بلکہ ہر گاہ ہنود ایک امر شرعی قدیم کے ابطال میں کوشش کریں اہل اسلام پر واجب ہے کہ اس کے ابقاء و اجرا میں سعی کریں، اور اگر ہنود کے کہنے سے اس فعل کو چھوڑیں گے تو گنہ گار ہوں گے، ہنود منع کریں تو اسکے ابقا میں سعی واجب و لازم ہے ۴ (ملخصاً)

محمد عبدالحمید ابوالحسنات

(۴) مجموعہ فتاویٰ عبدالحق کتاب الاضحیۃ مطبع یوسفی لکھنؤ ۲ / ۲۸۳)

انہیں کے دوسرے فتوے میں ہے: "گائے ذبح کرنے کا جواز قرآن و حدیث سے ثابت ہے، ہندو بہ نظر اپنے مذہب کے روکے تو مسلمانوں کو باز آنا نہیں درست ہے اور ہندو کی ممانعت کو جو مبنی ہے ان

کے اعتقاد باطل پر تسلیم کر لینا نہیں جائز ہے، جو اس کی عظمت کا خیال کرے اس کے اسلام میں فتور ہے، پس ہنود کی ممانعت تسلیم کرنا موجب ان کے اعتقاد باطل کی تقویت و ترویج کا ہوگا اور یہ کسی طرح شرعاً جائز نہیں، مسلمانوں کو ضرور رہے کہ گاؤ کشی ترک نہ کریں! (ملخصاً)

محمد عبدالحی ابوالحیات

(۱) مجموعہ فتاویٰ عبدالحی کتاب الاضیحة مطبع یوسفی لکھنؤ ۲/ ۸۶-۲۸۵

مولوی عبدالباری صاحب کے والد ماجد مولانا عبدالوہاب صاحب کے فتویٰ میں ہے: "ان بلاد میں مسلمانوں کو گاؤ کشی باقی رکھنے میں کوشش لازم ہے"۔

محمد عبدالوہاب

(۲) فتاویٰ محمد عبدالوہاب بحوالہ مجموعہ فتاویٰ مطبع یوسفی لکھنؤ ۲/ ۲۸۳

انھیں کے دوسرے فتویٰ میں ہے: "قربانی گائے کی شعارِ اسلام ہے اس کا موقوف کرنا بسبب ممانعت ہنود موجب معصیت ہے بلکہ قائم رکھنے قربانی گائے میں مسلمانوں کو سعی لازم ہے"۔

محمد عبدالوہاب

(۳) فتاویٰ محمد عبدالوہاب بحوالہ مجموعہ فتاویٰ مطبع یوسفی لکھنؤ ۳/ ۲۸۶

خود مولوی عبدالباری صاحب کے رسالہ قربانی میں ص ۲۰ میں ہے: "رکاوٹ ڈالنے کی صورت میں گائے کی قربانی واجب ہو جاتی ہے"۔ (۳ رسالہ قربانی عبدالباری فرنگی محلی ص ۲۰)

اسی کے صفحہ ۲۱ میں ہے: "جب سے ہندوؤں کو اس کا خیال ہو کہ گائے کی قربانی روکی جائے اس وقت سے مسلمانوں کو بھی اپنا حق قائم رکھنے اور اپنے مذہبی حکم جاری رکھنے کا خیال پیدا ہو گیا، حکم شریعت

بھی ایسا ہی ہے کہ جب قربانی روکی جائے تو لازم ہے کہ ہم اس کو کریں ۵۔" (۵ رسالہ قربانی عبدالباری فرنگی  
محلّی ص ۲۱)

صفحہ ۶ میں ہے: "میں جانتا ہوں روکنے سے اس کا انجام دینا ضروری ہو جاتا ہے ۶۔" صفحہ ۳: "مذہبی  
شعار کو کسی دباؤ یا مروت سے نہیں چھوڑ سکتے۔" ۷۔ (۶ رسالہ قربانی عبدالباری فرنگی محلّی ص ۶)؛ (۷۔  
رسالہ قربانی عبدالباری فرنگی محلّی ص ۳)

صفحہ ۱۶: "ہندوؤں کے روکنے یا ان کی محض خوشامد سے ترک قربانی گاؤ کو ممنوع سمجھتا ہوں ۱۔" (۱۔  
رسالہ قربانی عبدالباری فرنگی محلّی ص ۱۶)

صفحہ ۱۹: شعارِ دین میں سے جس کو روکا جائے اس کے برقرار رکھنے کی پابندی مسلمانوں پر عائد ہو جاتی  
ہے ۲۔" (۲ رسالہ قربانی عبدالباری فرنگی محلّی ص ۱۹)

بقیہ اقوال کی تشریح رسالہ الطاری الداری میں ہے، 'تو جو لوگ خوشنودی مشرکین کے لئے اس شعارِ  
اسلام کو مٹانے چاہتے اور مسلمانوں کو اس کے چھوڑنے پر زور دیتے ہیں، سخت فاسق، مفسد، آمر  
بالحرام، بدخواہ اسلام، مسلمانوں کے رمزن ہیں، مشرکین کے گرگے، شیطان کے بھائی، ابلیس کے  
کارندے، حق کے دشمن ہیں، منافقوں کے وارث ہیں، جن کو حق سبحانہ فرماتا ہے: المنفقون

والمنفقت بعضهم من بعض یامرون بالمنکر وینہون عن المعروف ویقبضون  
ایدیہم نسوا اللہ فنیسہم ان المنفقین هم الفسقون و وعد اللہ المنفقین والمنفقت

والکفار نار جہنم خلدین فیہا ہی حسبہم ولعنہم اللہ ولہم عذاب مقیم ۳۰۔ منافق  
مرد عورت آپس میں ایک ہیں برائی (مثلاً شعارِ اسلام بند کرنے) کا حکم دیتے ہیں اور بھلائی (شعارِ  
اسلام جاری رکھنے) سے روکتے ہیں، اور (نیک کام خصوصاً شعائرِ اسلام سے) ہاتھ کھینچتے ہیں وہ اللہ کو

بھول گئے تو اس نے انہیں چھوڑ دیا، بیشک منافق ہی کچے فاسق ہیں، اللہ نے منافق مردوں عورتوں اور ان کافروں سے (جن کی طرف یہ منافق جھکتے اور ان کی خوشنودی چاہتے ہیں) جہنم کی آگ کا وعدہ فرمایا ہے جس میں وہ سب ہمیشہ ہمیشہ رہیں گے وہ ان کے عذاب کو بہت ہے اور اللہ نے ان سب پر لعنت کی اور ان کے لئے دائم عذاب ہے۔ والعیاذ باللہ تعالیٰ۔ (۳ القرآن الکریم ۹/۶۶ و ۶۷)

ان کے دام میں پھنس کر گائے کی قربانی چھوڑنے والا اللہ عزوجل کا مخالف اور ابلیس لعین کا فرمانبردار ہے، تارک واجب و مرتکب حرام، مستحق نار و غضب جبار ہے۔ والعیاذ باللہ العزیز الغفار و صلی اللہ تعالیٰ علی الحبیب المختار و آلہ الاطہار و صحبہ الابرار و اولیائہ الاخیار و امتہ اجمعین الی یوم القرار و بارک وسلم واللہ سبحنہ و تعالیٰ اعلم۔ اللہ عزیز و غفار کی پناہ، اور اس کے حبیب مختار پر صلوة و سلام، آپ کی آل اطہار، اصحاب ابرار، اولیا اخیار اور امت پر بھی قیامت تک، اور برکت و سلامتی ہو۔ واللہ سبحنہ و تعالیٰ اعلم (ت)